

॥ ವಧೂಪ್ರವೇಶ ॥

ಬಂದ | ಮಂದಿರಕೆ ಸಿರಿಯ ತಂದ | ಮಂದಿರಕೆ ಸಿರಿಯ ತಂದ ॥ಪ॥
ನಂದ ಕಂದ ಚಂದ | ದಿಂದ ಬಂದು ನಿಂದ |
ಮಂದಹಾಸದ ಮುದ್ದು ಮೊಗದ ನಂದನೆಯ ಸಹಿತ ಬಂದ ॥ಅ.ಪ॥

ಅತ್ತ ರುಕುಮ ತನ್ನನುಜೆಯ | ಮತ್ತೆ ಶಿಶುಪಾಲಂಗೀವ ವಾರ್ತೆಯ |
ಚಿತ್ತದ್ವಲ್ಲಭ ಬಾ ಎಂದು ಹರಿಯ | ಮತ್ತೆ ಕರೆಸಿದಾ ಸತಿಯ ॥೧॥

ಅಂಬಿಕಾ ಪೂಜೆಯ ನೆವದಿ | ಅಂಬುಜಾಕ್ಷಿ ಬಂದ ವೇಳ್ಯದಿ |
ಸಂಭ್ರಮವ ನೋಡಿ ಶೀಘ್ರದಿ | ಬಂಡಿಯೊಳಗೆ ಕೂಡಿಸಿ ಜವದಿ ॥೨॥

ಆರು ಅರಿಯದಂತೆ ಸೇರಿ | ಸಾರಸಾಕ್ಷ ಶ್ರೀ ಮುರಾರಿ |
ನಾರಿ ರತುನ ತಂದು ಈ ಪರಿ | ದ್ವಾರದಲ್ಲಿ ನಿಂದ ಶ್ರೀಹರಿ ॥೩॥